

॥ శ్రీ మహాలక్ష్మీ సహస్రనామ స్తోత్రమ్ ॥

శ్రీః పద్మా ప్రకృతిః సత్త్వా శాంతా చిచ్ఛక్తిరవ్యయా ।
కేవలా నిష్కలా శుద్ధా వ్యాపినీ వ్యోమవిగ్రహా ॥ ౧ ॥

వ్యోమపద్మకృతాధారా పరా వ్యోమామృతోద్భవా ।
నిర్వ్యోమా వ్యోమమధ్యస్థా పంచవ్యోమపదాశ్రితా ॥ ౨ ॥

అచ్యుతా వ్యోమనిలయా పరమానందరూపిణీ ।
నిత్యశుద్ధా నిత్యతృప్తా నిర్వికారా నిరీక్షణా ॥ ౩ ॥

జ్ఞానశక్తిః కర్తృశక్తిర్భక్తృశక్తిః శిఖావహా ।
స్నేహాభాసా నిరానందా విభూతిర్విమలాచలా ॥ ౪ ॥

అనంతా పైష్ణవీ వ్యక్తా విశ్వానందా వికాసినీ ।
శక్తిర్విభిన్నసర్వార్తిః సముద్రపరితోషిణీ ॥ ౫ ॥

మూర్తిః సనాతనీ హార్దీ నిస్తరంగా నిరామయా ।
జ్ఞానజ్ఞేయా జ్ఞానగమ్యా జ్ఞానజ్ఞేయవికాసినీ ॥ ౬ ॥

స్వచ్ఛందశక్తిర్గహనా నిష్కమ్పార్పిః సునిర్మలా ।
స్వరూపా సర్వగా పారా బృంహిణీ సుగుణోర్జితా ॥ ౭ ॥

అకలంకా నిరాధారా నిఃసంకల్పా నిరాశ్రయా ।
అసంకీర్ణా సుశాంతా చ శాశ్వతీ భాసురీ స్థిరా ॥ ౮ ॥

అనౌపమ్యా నిర్వికల్పా నియన్త్రీ యన్త్రవాహినీ ।
అభేద్యా భేదినీ భిన్నా భారతీ వైఖరీ ఖగా ॥ ౯ ॥

శ్రీ మహాలక్ష్మీ సహస్రనామ స్తోత్రమ్

అగ్రాహ్య గ్రాహికా గూఢా గమ్భీరా విశ్వగోపినీ ।
అనిర్దేశ్యా ప్రతిహతా నిర్భజా పావనీ పరా ॥ ౧౦ ॥

అప్రతర్క్యా పరిమితా భవభ్రాన్తివినాశినీ ।
ఏకా ద్విరూపా త్రివిధా అసంఖ్యాతా సురేశ్వరీ ॥ ౧౧ ॥

సుప్రతిష్ఠా మహాధాత్రీ స్థితిర్వృద్ధిర్భువా గతిః ।
ఈశ్వరీ మహిమా ఋద్ధిః ప్రమోదా ఉజ్జ్వలోద్యమా ॥ ౧౨ ॥

అక్షయా వర్ధమానా చ సుప్రకాశా విహంగమా ।
నీరజా జననీ నిత్యా జయా రోచిష్మతీ శుభా ॥ ౧౩ ॥

తపోనుదా చ జ్వాలా చ సుదీప్తిశ్చాంశుమాలినీ
అప్రమేయా త్రిధా సూక్ష్మా పరా నిర్వాణదాయినీ ॥ ౧౪ ॥

అవదాతా సుశుద్ధా చ ఆమోఘాఖ్యా పరమ్పరా ।
సంధానకీ శుద్ధవిద్యా సర్వభూతమహేశ్వరీ ॥ ౧౫ ॥

లక్ష్మీస్తుష్టిర్మహాధీరా శాన్తిరాపూరణానవా ।
అనుగ్రహో శక్తిరాద్యా జగజ్జ్యేష్ఠా జగద్విధిః ॥ ౧౬ ॥

సత్యా ప్రహ్వో క్రియా యోగ్యా అపర్ణా హ్లాదినీ శివా ।
సమ్పూర్ణహ్లాదినీ శుద్ధా జ్యోతిష్మత్యమృతావహా ॥ ౧౭ ॥

రజోవత్యర్కప్రతిభా౨౨కర్షణీ కర్షణీ రసా ।
పరా వసుమతీ దేవీ కాన్తిః శాన్తిర్మతిః కలా ॥ ౧౮ ॥

కలా కలంకరహితా విశాలోద్ధీపనీ రతిః ।
సమ్బోధినీ హారిణీ చ ప్రభావా భవభూతిదా ॥ ౧౯ ॥

శ్రీ మహాలక్ష్మీ సహస్రనామ స్తోత్రమ్

అమృతస్యందినీ జీవా జననీ ఖండికా స్థిరా ।
ధూమా కలావతీ పూర్ణా భాసురా సుమతీరసా ॥ ౨౦ ॥

శుద్ధా ధ్వనిః సృతిః సూష్టిర్వికృతిః కృష్టిరేవ చ ।
ప్రాపణీ ప్రాణదా ప్రహ్వో విశ్వా పాండురవాసినీ ॥ ౨౧ ॥

అవనిర్వజ్రనలికా చిత్రా బ్రహ్మాండవాసినీ ।
అనంతరూపానంతాత్మానంతస్థానంతసంభవా ॥ ౨౨ ॥

మహాశక్తిః ప్రాణశక్తిః ప్రాణదాత్రీ ఋతంభరా ।
మహాసమూహో నిఖిలా ఇచ్ఛాధారా సుఖావహో ॥ ౨౩ ॥

ప్రత్యక్షలక్ష్మీర్నిష్కంపా ప్రరోహోబుద్ధిగోచరా ।
నానాదేహో మహావర్తా బహుదేహావికాసినీ ॥ ౨౪ ॥

సహస్రాణీ ప్రధానా చ న్యాయవస్తుప్రకాశికా ।
సర్వాభిలాషపూర్ణేచ్ఛా సర్వా సర్వార్థభాషిణీ ॥ ౨౫ ॥

నానాస్వరూపచిద్దాత్రీ శబ్దపూర్వా పురాతనీ ।
వ్యక్తావ్యక్తా జీవకేశా సర్వేచ్ఛాపరిపూరితా ॥ ౨౬ ॥

సంకల్పసిద్ధా సాంఖ్యేయా తత్త్వగర్భా ధరావహో ।
భూతరూపా చిత్స్వరూపా త్రిగుణా గుణగర్వితా ॥ ౨౭ ॥

ప్రజాపతీశ్వరీ రౌద్రీ సర్వాధారా సుఖావహో ।
కల్యాణవాహికా కల్యా కలికల్మషనాశినీ ॥ ౨౮ ॥

నీరూపోద్భిన్నసంతానా సుయంత్రా త్రిగుణాలయా ।
మహామాయా యోగమాయా మహాయోగేశ్వరీ ప్రియా ॥ ౨౯ ॥

మహాస్త్రీ విమలా కీర్తిర్జయా లక్ష్మీర్నిరంజనా ।
ప్రకృతిర్భగవన్మాయా శక్తిర్నిద్రా యశస్కరీ ॥ ౩౦ ॥

చింతా బుద్ధిర్యశః ప్రజ్ఞా శాంతిః సుప్రీతివర్ధినీ ।
ప్రద్యుమ్నమాతా సాధ్వీ చ సుఖసౌభాగ్యసిద్ధిదా ॥ ౩౧ ॥

కాష్ఠా నిష్ఠా ప్రతిష్ఠా చ జ్యేష్ఠా శ్రేష్ఠా జయావహా ।
సర్వాతిశాయినీ ప్రీతిర్విశ్వశక్తిర్మహాబలా ॥ ౩౨ ॥

వరిష్ఠా విజయా వీరా జయంతీ విజయప్రదా ।
హృద్భ్రహ్మ గోపినీ గుహ్య గణగంధర్వసేవితా ॥ ౩౩ ॥

యోగీశ్వరీ యోగమాయా యోగినీ యోగసిద్ధిదా ।
మహాయోగీశ్వరవృతా యోగా యోగీశ్వరప్రియా ॥ ౩౪ ॥

బ్రహ్మాండ్రుద్రనమితా సురాసురవరప్రదా
త్రివర్తమా త్రిలోకస్థా త్రివిక్రమపదోద్భవా ॥ ౩౫ ॥

సుతారా తారినీ తారా దుర్గా సంతారినీ పరా ।
సుతారినీ తారయన్తీ భూరితారేశ్వరప్రభా ॥ ౩౬ ॥

గుహ్యవిద్యా యజ్ఞవిద్యా మహావిద్యా సుశోభితా ।
అధ్యాత్మవిద్యా విఘ్నేశీ పద్మస్థా పరమేష్ఠినీ ॥ ౩౭ ॥

ఆన్వీక్షికీ త్రయీ వార్తా దండనీతిర్నయాత్మికా ।
గౌరీ వాగీశ్వరీ గోప్తీ గాయత్రీ కమలోద్భవా ॥ ౩౮ ॥

విశ్వంభరా విశ్వరూపా విశ్వమాతా వసుప్రదా ।
సిద్ధిః స్వాహా స్వధా స్వస్తిః సుధా సర్వార్థసాధినీ ॥ ౩౯ ॥

శ్రీ మహాలక్ష్మీ సహస్రనామ స్తోత్రమ్

ఇచ్ఛా సూష్టిర్మృతిర్భూతిః కీర్తిః శ్రద్ధా దయామతిః ।
శ్రుతిర్మేధా ధృతిర్హ్రీః శ్రీర్విద్యా విబుధవందితా ॥ ౪౦ ॥

అనసూయా ఘృణా నీతిర్నిర్వృతిః కామధుక్కురా ।
ప్రతిజ్ఞా సంతతిర్భూతిర్ద్యోః ప్రజ్ఞా విశ్వమానినీ ॥ ౪౧ ॥

స్మృతిర్వాగ్విశ్వజననీ పశ్యంతీ మధ్యమా సమా ।
సంధ్యా మేధా ప్రభా భీమా సర్వాకారా సరస్వతీ ॥ ౪౨ ॥

కాంక్షా మాయా మహామాయా మోహినీ మాధవప్రియా ।
సౌమ్యాభోగా మహాభోగా భోగినీ భోగదాయినీ ॥ ౪౩ ॥

సుధౌతకనకప్రఖ్యా సువర్ణకమలాసనా ।
హిరణ్యగర్భా సుశ్రోణీ హారిణీ రమణీ రమా ॥ ౪౪ ॥

చంద్రా హిరణ్మయీ జ్యోత్స్నా రమ్యా శోభా శుభావహా ।
త్త్రైలోఖ్యమండనా నారీ నరేశ్వరవరార్పితా ॥ ౪౫ ॥

త్త్రైలోఖ్యసుందరీ రామా మహావిభవవాహినీ ।
పద్మస్థా పద్మనిలయా పద్మమాలావిభూషితా ॥ ౪౬ ॥

పద్మయుగ్మధరా కాంతా దివ్యాభరణభూషితా ।
విచిత్రరత్నముకుటా విచిత్రాంబరభూషణా ॥ ౪౭ ॥

విచిత్రమాల్యగంధాఢ్యా విచిత్రాయుధవాహనా ।
మహానారాయణీ దేవీ వైష్ణవీ వీరవందితా ॥ ౪౮ ॥

కాలసంకర్షణీ ఘోరా తత్త్వసంకర్షణీకలా ।
జగత్సంపూరణీ విశ్వా మహావిభవభూషణా ॥ ౪౯ ॥

శ్రీ మహాలక్ష్మీ సహస్రనామ స్తోత్రమ్

వారుణీ వరదా వ్యాఖ్యా ఘంటాకర్ణవిరాజితా ।
నృసింహీ భైరవీ బ్రాహ్మీ భాస్కరీ వ్యోమచారిణీ ॥ ౫౦ ॥

ఐంద్రీ కామధేనుః సృష్టిః కామయోనిర్మహాప్రభా ।
దృష్టా కామ్యా విశ్వశక్తిర్బిజగత్యాత్మదర్శనా ॥ ౫౧ ॥

గరుడారూఢహృదయా చాంద్రీ శ్రీర్మధురాననా ।
మహోగ్నరూపా వారాహీ నారసింహీ హతాసురా ॥ ౫౨ ॥

యుగాంతపతభుగ్జ్వాలా కరాలా పింగలాకలా ।
త్రైలోక్యభూషణా భీమా శ్యామా త్రైలోఖ్యమోహినీ ॥ ౫౩ ॥

మహోత్కటా మహారక్తా మహాచండా మహాసనా ।
శంఖినీ లేఖినీ స్వస్థా లిఖితా ఖేచరేశ్వరీ ॥ ౫౪ ॥

భద్రకాలీ చైకవీరా కౌమారీ భవమాలినీ ।
కల్యాణీ కామధుగ్జ్వాలాముఖీ చోత్పలమాలికా ॥ ౫౫ ॥

బాలికా ధనదా సూర్యా హృదయోత్పలమాలికా ।
అజితా వర్షిణీ రీతిర్భరుండా గరుడాసనా ॥ ౫౬ ॥

వైశ్వానరీ మహామాయా మహాకాలీ విభీషణా ।
మహామందారవిభవా శివానందా రతిప్రియా ॥ ౫౭ ॥

ఉద్రీతిః పద్మమాలా చ ధర్మవేగా విభావనీ ।
సత్త్రియా దేవసేనా చ హిరణ్యరజతాశ్రయా ॥ ౫౮ ॥

సహసావర్తమానా చ హస్తినాదప్రబోధినీ ।
హిరణ్యపద్మవర్ణా చ హరిభద్రా సుదుర్ధరా ॥ ౫౯ ॥

సూర్యా హిరణ్యప్రకటసదృశీ హేమమాలినీ ।
పద్మాననా నిత్యపుష్పా దేవమాతా మృతోద్భవా ॥ ౬౦ ॥

మహాధనా చ యా శృంగీ కర్దమీ కంబుకంధరా ।
ఆదిత్యవర్ణా చంద్రాభా గంధద్వారా దురాసదా ॥ ౬౧ ॥

వరాచితా వరారోహా వరేణ్యా విష్ణువల్లభా ।
కల్యాణీ వరదా వామా వామేశీ వింధ్యవాసినీ ॥ ౬౨ ॥

యోగనిద్రా యోగరతా దేవకీ కామరూపిణీ ।
కంసవిద్రావిణీ దుర్గా కౌమారీ కౌశికీ క్షమా ॥ ౬౩ ॥

కాత్యాయనీ కాలరాత్రిర్నిశితృప్తా సుదుర్జయా ।
విరూపాక్షీ విశాలాక్షీ భక్తానాంపరిరక్షిణీ ॥ ౬౪ ॥

బహురూపా స్వరూపా చ విరూపా రూపవర్జితా ।
ఘంటానినాదబహులా జీమూతధ్వనినిఃస్వనా ॥ ౬౫ ॥

మహాదేవేంద్రమథినీ భృకుటీకుటిలాననా ।
సత్యోపయాచితా చైకా కౌబేరీ బ్రహ్మచారిణీ ॥ ౬౬ ॥

ఆర్యా యశోదా సుతదా ధర్మకామార్గమోక్షదా ।
దారిద్ర్యదుఃఖశమనీ ఘోరదుర్గార్తినాశినీ ॥ ౬౭ ॥

భక్తార్తిశమనీ భవ్యా భవభర్గాపహారిణీ ।
క్షీరాబ్ధితనయా పద్మా కమలా ధరణీధరా ॥ ౬౮ ॥

రుక్మిణీ రోహిణీ సీతా సత్యభామా యశస్వినీ ।
ప్రజ్ఞాధారామితప్రజ్ఞా వేదమాతా యశోవతీ ॥ ౬౯ ॥

సమాధిర్భావనా మైత్రీ కరుణా భక్తవత్సలా ।
అంతర్వేదీ దక్షిణా చ బ్రహ్మచర్యపరాగతిః ॥ ౭౦ ॥

దీక్షా వీక్షా పరీక్షా చ సమీక్షా వీరవత్సలా ।
అంబికా సురభిః సిద్ధా సిద్ధవిద్యాధరాఝితా ॥ ౭౧ ॥

సుదీక్షా తేలిహానా చ కరాలా విశ్వపూరకా ।
విశ్వసంధారిణీ దీప్తిస్తాపనీ తాండవప్రియా ॥ ౭౨ ॥

ఉద్భవా విరజా రాజ్ఞీ తాపనీ బిందుమాలినీ ।
క్షీరధారాసుప్రభావా లోకమాతా సువర్చసా ॥ ౭౩ ॥

హవ్యగర్భా చాఙ్గగర్భా జుహ్వాతోయజ్ఞసంభవా ।
ఆప్యాయనీ పావనీ చ దహనీ దహనాశ్రయా ॥ ౭౪ ॥

మాతృకా మాధవీ ముఖ్యా మోక్షలక్ష్మీర్మహార్ధిదా ।
సర్వకామప్రదా భద్రా సుభద్రా సర్వమంగలా ॥ ౭౫ ॥

శ్వేతా సుశుక్లవసనా శుక్లమాల్యానులేపనా ।
హంసా హీనకరీ హంసీ హృద్యా హృత్కమలాలయా ॥ ౭౬ ॥

సితాతపత్రా సుశ్రోణీ పద్మపత్రాయతేక్షణా ।
సావిత్రి సత్యసంకల్పా కామదా కామకామినీ ॥ ౭౭ ॥

దర్శనీయా దృశా దృశ్యా స్పృశ్యా సేవ్యా వరాంగనా ।
భోగప్రియా భోగవతీ భోగీంద్రశయనాసనా ॥ ౭౮ ॥

ఆర్ద్రా పుష్కరిణీ పుణ్యా పావనీ పాపసూదనీ ।
శ్రీమతీ చ శుభాకారా పరమైశ్వర్యభూతిదా ॥ ౭౯ ॥

శ్రీ మహాలక్ష్మీ సహస్రనామ స్తోత్రమ్

అచింత్యానంతవిభవా భవభావవిభావనీ ।
నిశ్రేణిః సర్వదేహస్థా సర్వభూతనమస్కృతా ॥ ౮౦ ॥

బలా బలాధికా దేవీ గౌతమీ గోకులాలయా ।
తోషిణీ పూర్ణచంద్రాభా ఏకానందా శతాననా ॥ ౮౧ ॥

ఉద్యాననగరద్వారహర్ష్యోపవనవాసినీ ।
కూష్మాండా దారుణా చండా కిరాతీ నందనాలయా ॥ ౮౨ ॥

కాలాయనా కాలగమ్యా భయదా భయనాశినీ ।
సౌదామనీ మేఘురవా ధైత్యదానవమర్దినీ ॥ ౮౩ ॥

జగన్మాతా భయకరీ భూతధాత్రీ సుదుర్లభా ।
కాశ్యపీ శుభదాతా చ వనమాలా శుభావరా ॥ ౮౪ ॥

ధన్యా ధన్యేశ్వరీ ధన్యా రత్నదా వసువర్ధినీ ।
గాంధర్వీ రేవతీ గంగా శకునీ విమలాననా ॥ ౮౫ ॥

ఇడా శాంతికరీ చైవ తామసీ కమలాలయా ।
ఆజ్యపా వజ్రకౌమారీ సోమపా కుసుమాశ్రయా ॥ ౮౬ ॥

జగత్ప్రియా చ సరథా దుర్జయా ఖగవాహనా ।
మనోభవా కామచారా సిద్ధచారణసేవితా ॥ ౮౭ ॥

వ్యోమలక్ష్మీర్మహాలక్ష్మీస్తేజోలక్ష్మీః సుజాజ్వలా ।
రసలక్ష్మీర్జగద్యోనిర్గంధలక్ష్మీర్వనాశ్రయా ॥ ౮౮ ॥

శ్రవణా శ్రావణీ నేత్రీ రసనాప్రాణచారిణీ ।
విరించిమాతా విభవా వరవారిజవాహనా ॥ ౮౯ ॥

శ్రీ మహాలక్ష్మీ సహస్రనామ స్తోత్రమ్

వీర్యా వీరేశ్వరీ వంద్యా విశోకా వసువర్ధినీ ।
అనాహతా కుండలినీ నలినీ వనవాసినీ ॥ ౯౦ ॥

గాంధారిణీంద్రనమితా సురేంద్రనమితా సతీ ।
సర్వమంగల్యమాంగల్యా సర్వకామసమృద్ధిదా ॥ ౯౧ ॥

సర్వానందా మహానందా సతీర్తిః సిద్ధసేవితా ।
సినీవాలీ కుహూ రాకా అమా చానుమతిర్మృతిః ॥ ౯౨ ॥

అరుంధతీ వసుమతీ భార్గవీ వాస్తుదేవతా ।
మాయూరీ వజ్రవేతాలీ వజ్రహస్తా వరాననా ॥ ౯౩ ॥

అనఘా ధరణీర్ధరా ధమనీ మణిభూషణా ।
రాజశ్రీ రూపసహితా బ్రహ్మశ్రీర్బ్రహ్మవందితా ॥ ౯౪ ॥

జయశ్రీర్జయదా జ్ఞేయా సర్గశ్రీః స్వర్గతిః సతామ్ ।
సుపుష్పా పుష్పనిలయా ఫలశ్రీర్నిష్కలప్రియా ॥ ౯౫ ॥

ధనుర్లక్ష్మీస్త్వమిలితా పరక్రోధనివారిణీ ।
కదూర్ద్ధనాయుః కపిలా సురసా సురమోహినీ ॥ ౯౬ ॥

మహాశ్వేతా మహానీలా మహామూర్తిర్విషాపహా ।
సుప్రభా జ్వాలినీ దీప్తిస్తృప్తిర్వ్యాప్తిః ప్రభాకరీ ॥ ౯౭ ॥

తేజోవతీ పద్మబోధా మదలేఖారుణావతీ ।
రత్నా రత్నావలీ భూతా శతధామా శతాపహా ॥ ౯౮ ॥

త్రిగుణా ఘోషిణీ రక్ష్యా నర్దినీ ఘోషవర్జితా ।
సాధ్యా దితిర్దితిదేవీ మృగవాహా మృగాంకగా ॥ ౯౯ ॥

శ్రీ మహాలక్ష్మీ సహస్రనామ స్తోత్రమ్

చిత్రనీలోత్పలగతా వృషరత్నకరాశ్రయా ।
హిరణ్యరజతద్వంద్వా శంఖభద్రాసనాస్థితా ॥ ౧౦౦ ॥

గోమూత్రగోమయక్షీరదధిసర్పిర్జలాశ్రయా ।
మరీచిశ్చీరవసనా పూర్ణా చంద్రార్కవిష్టరా ॥ ౧౦౧ ॥

సుసూక్ష్మా నిర్వృతిః స్థూలా నివృత్తారాతిరేవ చ
మరీచిజ్ఞాళినీ ధూమ్రా హవ్యవాహా హిరణ్యదా ॥ ౧౦౨ ॥

దాయినీ కాలినీ సిద్ధిః శోషణీ సంప్రబోధినీ ।
భాస్వరా సంహతిస్తీక్ష్ణా ప్రచండజ్వలనోజ్జ్వలా ॥ ౧౦౩ ॥

సాంగా ప్రచండా దీప్తా చ వైద్యుతిః సుమహాద్యుతిః ।
కపిలా నీలరక్తా చ సుషుమ్ణా విస్ఫులింగినీ ॥ ౧౦౪ ॥

అర్చిష్మతీ రిపుహరా దీర్ఘా ధూమావలీ జరా ।
సమ్పూర్ణమండలా పూషా స్రంసినీ సుమనోహరా ॥ ౧౦౫ ॥

జయా పుష్టికరీచ్ఛాయా మానసా హృదయోజ్జ్వలా ।
సువర్ణకరణీ శ్రేష్ఠా మృతసంజీవినీరణీ ॥ ౧౦౬ ॥

విశల్యకరణీ శుభ్రా సంధినీ పరమౌషధిః ।
బ్రహ్మిష్ఠా బ్రహ్మసహితా ఐందవీ రత్నసంభవా ॥ ౧౦౭ ॥

విద్యుత్ప్రభా బిందుమతీ త్రిస్వభావగుణాంబికా ।
నిత్యోదితా నిత్యహృష్టా నిత్యకామకరీషణీ ॥ ౧౦౮ ॥

పద్మాంకా వజ్రచిహ్నా చ వక్రదండవిభాసినీ ।
విదేహపూజితా కన్యా మాయా విజయవాహినీ ॥ ౧౦౯ ॥

మానినీ మంగలా మాన్యా మాలినీ మానదాయినీ ।
విష్వేశ్వరీ గణవతీ మండలా మండలేశ్వరీ ॥ ౧౧౦ ॥

హరిప్రియా భౌమసుతా మనోజ్ఞా మతిదాయినీ ।
ప్రత్యంగిరా సోమగుప్తా మనోఽభిజ్ఞా వదన్మతిః ॥ ౧౧౧ ॥

యశోధరా రత్నమాలా కృష్ణా త్తైలోక్యబంధినీ ।
అమృతా ధారిణీ హర్షా వినతా వల్లకీ శచీ ॥ ౧౧౨ ॥

సంకల్పా భామినీ మిశ్రా కాదంబర్యమృతప్రభా ।
అగతా నిర్గతా వజ్రా సుహితా సంహితాక్షతా ॥ ౧౧౩ ॥

సర్వార్థసాధనకరీ ధాతుర్ధారణికామలా ।
కరుణాధారసంభూతా కమలాక్షీ శశిప్రియా ॥ ౧౧౪ ॥

సౌమ్యరూపా మహాదీప్తా మహాజ్వాలా వికాశినీ ।
మాలా కాంచనమాలా చ సద్వజ్రా కనకప్రభా ॥ ౧౧౫ ॥

ప్రక్రియా పరమా యోక్త్రీ క్షోభికా చ సుఖోదయా ।
విజుంభణా చ వజ్రాఖ్య శృంఖలా కమలేక్షణా ॥ ౧౧౬ ॥

జయంకరీ మధుమతీ హరితా శశినీ శివా ।
మూలప్రకృతిరీశానీ యోగమాతా మనోజవా ॥ ౧౧౭ ॥

ధర్మోదయా భానుమతీ సర్వాభాసా సుఖావహా ।
ధురంధరా చ బాలా చ ధర్మసేవ్యా తథాగతా ॥ ౧౧౮ ॥

సుకుమారా సౌమ్యముఖీ సౌమ్యసంబోధనోత్తమా ।
సుముఖీ సర్వతోభద్రా గుహ్యశక్తిర్గుహాలయా ॥ ౧౧౯ ॥

హలాయుధా చైకవీరా సర్వశస్త్రసుధారిణీ ।
వ్యోమశక్తిర్మహాదేహా వ్యోమగా మధుమన్మయా ॥ ౧౨౦ ॥

గంగా వితస్తా యమునా చంద్రభాగా సరస్వతీ ।
తిలోత్తమార్వశీ రంభా స్వామినీ సురసుందరీ ॥ ౧౨౧ ॥

బాణప్రహరణావాలా బింబోష్ఠీ చారుహాసినీ ।
కకుద్మినీ చారుపుష్పా దృష్టాదృష్టఫలప్రదా ॥ ౧౨౨ ॥

కామ్యచరీ చ కామ్యా చ కామాచారవిహారిణీ ।
హిమశైలేంద్రసకాశా గజేంద్రవరవాహనా ॥ ౧౨౩ ॥

అశేషసుఖసౌభాగ్యసంపదా యోనిరుత్తమా ।
సర్వోత్కృష్టా సర్వమయీ సర్వా సర్వేశ్వరప్రియా ॥ ౧౨౪ ॥

సర్వాంగయోనిః సావ్యక్తా సంప్రధానేశ్వరేశ్వరీ ।
విష్ణువక్త్రస్థలగతా కిమతః పరముచ్యతే ॥ ౧౨౫ ॥

పరా నిర్మహిమా దేవీ హరివక్త్రస్థలాశ్రయా ।
సా దేవీ పాపహంత్రీ చ సాన్నిధ్యం కురుతాన్మమ ॥ ౧౨౬ ॥

ఇతి నామ్నాం సహస్రం తు లక్ష్యైః ప్రోక్తం శుభావహమ్ ।
పరావరేణ భేదేన ముఖ్యగౌణేన భాగతః ॥ ౧౨౭ ॥

యశ్చైతత్ కీర్తయేన్నిత్యం శృణుయాద్వాపి పద్మజ ।
శుచిః సమాహితో భూత్వా భక్తిశ్రద్ధాసమన్వితః ॥ ౧౨౮ ॥

శ్రీనివాసం సమభ్యర్చ్య పుష్పధూపానులేపనైః ।
భోగైశ్చ మధుపకాద్యైర్వధాశక్తి జగద్గురుమ్ ॥ ౧౨౯ ॥

శ్రీ మహాలక్ష్మీ సహస్రనామ స్తోత్రమ్

తత్పార్శ్వస్థాం శ్రియం దేవీం సంపూజ్య శ్రీధరప్రియామ్
తతో నామసహస్రోణ తోషయేత్ పరమేశ్వరీమ్ ॥ ౧౩౦ ॥

నామరత్నావలీస్తోత్రమిదం యః సతతం పఠేత్ |
ప్రసాదాభిముఖీలక్ష్మీః సర్వం తస్మై ప్రయచ్ఛతి ॥ ౧౩౧ ॥

యస్యా లక్ష్మ్యాశ్చ సంభూతాః శక్తయా విశ్వగాః సదా |
కారణత్యే న తిష్ఠంతి జగత్యస్మింశ్చరాచరే ॥ ౧౩౨ ॥

తస్మాత్ప్రీతా జగన్మాతా శ్రీర్యస్యాచ్యుతవల్లభా |
సుప్రీతాః శక్తయస్తస్య సిద్ధిమిష్టాం దిశంతి హి ॥ ౧౩౩ ॥

ఏక ఏవ జగత్స్వామీ శక్తిమానచ్యుతః ప్రభుః |
తదశశక్తిమంతోఽస్యే బ్రహ్మేశానాదయో యథా ॥ ౧౩౪ ॥

తథైవైకా పరా శక్తిః శ్రీస్తస్య కరుణాశ్రయా |
జ్ఞానాదిషాంగుణ్యమయీ యా ప్రోక్తా ప్రకృతిః పరా ॥ ౧౩౫ ॥

ఏకైవ శక్తిః శ్రీస్తస్యా ద్వితీయాత్మని వర్తతే |
పరా పఠేశీ సర్వేశీ సర్వాకారా సనాతనీ ॥ ౧౩౬ ॥

అనంతనామధేయా చ శక్తిచక్రస్య నాయికా |
జగచ్ఛరాచరమిదం సర్వం వ్యాప్య వ్యవస్థితా ॥ ౧౩౭ ॥

తస్మాదేకైవ పరమా శ్రీరేజ్ఞాయా విశ్వరూపిణీ |
సౌమ్యా సౌమ్యేన రూపేణ సంస్థితా నటజీవవత్ ॥ ౧౩౮ ॥

యా యా జగతి పుంభావః స విష్ణురితి నిశ్చయః |
యా యా తు నారీభావస్థా తత్ర లక్ష్మీర్వ్యవస్థితా ॥ ౧౩౯ ॥

శ్రీ మహాలక్ష్మీ సహస్రనామ స్తోత్రమ్

ప్రకృతేః పురుషోఽచ్యాన్యస్తృతీయో వైవ విద్యతే ।
అథ కిం బహునోక్తేన నరనారీమయో హరిః ॥ ౧౪౦ ॥

అసేకభేదభిన్నస్తు క్రియతే పరమేశ్వరః ।
మహావిభూతిం దయితాం యే స్తువంత్యచ్యుతప్రియామ్ ॥ ౧౪౧ ॥

తే ప్రాప్తవంతి పరమాం లక్ష్మీం సంశుద్ధచేతసః ।
పద్మయోనిరిదం ప్రాప్య పఠన్ స్తోత్రమిదం క్రమాత్ ॥ ౧౪౨ ॥

దివ్యమష్టగుణైశ్చర్యం తత్ప్రసాదాచ్చ లభవాన్ ।
సకామానాం చ ఫలదామకామానాం చ మోక్షదామ్ ॥ ౧౪౩ ॥

పుస్తకాఖ్యాం భయత్రాత్రీం సితవస్త్రాం త్రిలోచనామ్ ।
మహాపద్మనిషణ్ణాం తాం లక్ష్మీమజరతాం నమః ॥ ౧౪౪ ॥

కరయుగలగృహీతం పూర్ణకుంభం దధానా
క్వచిదమలగతస్థా శంఖపద్మాక్షపాణిః ।
క్వచిదపి దయితాంగే చామరవ్యగ్రహస్తా
క్వచిదపి సూణిపాశం బిభృతీ హేమకాంతిః ॥ ౧౪౫ ॥

॥ ఇత్యాదిబ్రహ్మపురాణే కాశ్మీరవర్ణనే హిరణ్యగర్భహృదయే సర్వకామప్రదాయకం
పురుషోత్తమప్రోక్తం శ్రీలక్ష్మీసహస్రనామస్తోత్రం సమాప్తమ్ ॥